



## سوال

(219) دوران خطبہ میں سلام کا جواب دینا

## جواب

السلام علیکم ورحمۃ اللہ وبرکاتہ

جب خطیب خطبہ جمعہ دے رہا ہو تو کوئی آدمی آکر سلام عرض کرے تو کیا دوران خطبہ سلام کا جواب دینا حدیث سے ثابت ہے یا نہیں؟ وضاحت فرمائیں۔ (اشفاق احمد)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نماز کی حالت میں سلام اور اس کا جواب، رسول اللہ ﷺ سے ثابت ہے اور آپ ﷺ کی وفات کے بعد صحابہ کرام رضی اللہ عنہم سے بھی۔ دیکھئے صحیح مسلم (540) سنن ابی داؤد (927)، السنن الکبریٰ للبیہقی (ج 2 ص 259) اور مصنف ابن ابی شیبہ (ج 2 ص 74) وغیرہ۔

جب نماز میں سلام کا جواب جائز ہے تو دوران خطبہ میں بطریق اولیٰ سلام کا جواب جائز ہے۔ (شہادت، جون 2001)

هذا ما عندي والله اعلم بالصواب

## فتاویٰ علمیہ

جلد 1 - کتاب الصلاة - صفحہ 444

محدث فتویٰ